



**இலங்கைச் சனநாயக சோசலிசக் குடியரசின்  
பாராளுமன்றம்**

**2015 ஆம் ஆண்டின் 10 ஆம் இலக்க, நிதிச் சட்டம்**

(2015 ஆம் ஆண்டு ஒற்றோபர் மாதம் 30 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2015, ஒற்றோபர் மாதம் 30 ஆந் தேதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா

தபாற் செலவு : ரூபா

## 2015 ஆம் ஆண்டின் 10 ஆம் இலக்க, நிதிச் சட்டம்

[2015 ஆம் ஆண்டு ஒற்றோபர் மாதம் 30 ஆம் திகதி அத்தாட்சிப் படுத்தப்பட்டது.]

ச.வ.ஓ. 10/2015

மதுச்சாலைகள் மற்றும் தவறணைகள் அறவீடு, சீட்டாட்டத் தொழில் அறவீடு, அதிசூட்ட வரி, செல்லிடத் தொலை பேசி தொழிற்படுத்துநர் அறவீடு, செய்மதி அமைவிட அறவீடு, அர்ப்பணிக்கப்பட்ட விளையாட்டு அலை வரிசை அறவீடு, மாளிகை வரி, குடியகல்வு வரி அத்துடன் மோட்டார் வாகன இறக்குமதியாளர்கள் உரிமக்கட்டணத்தை விதிப்பதற்கு ஏற்பாடு செய்வதற்கும் அத்துடன் அதனோடு தொடர்புபட்ட அதன் இடைநேர் விளைவான கருமங்களுக்கு ஏற்பாடு செய்வதற்குமான தொரு சட்டம்

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக:-

1. இச்சட்டம், 2015 ஆம் ஆண்டின் 10 ஆம் இலக்க, நிதிச் சட்டம் என எடுத்துக்காட்டப்படலாம். சுருக்கப் பெயர்.

### பாகம் I

#### மதுச்சாலைகள் மற்றும் தவறணைகள் அறவீடு

2. (1) இச்சட்டத்திற்கான அட்டவணையில் குறித்துரைக்கப் பட்டதும் (52ஆம் அத்தியாயமான) மதுவரி கட்டளைச்சட்டத்தின் கீழ் வழங்கப்பட்டதுமான உரிமம் ஒன்றினை 2015, மார்ச்சு 31ஆம் தேதியன்று வைத்திருந்தவர் ஒவ்வொருவரிடமிருந்தும், (இதனகத்துப்பின்னர் “அறவீடு” எனக்குறிப்பீடு செய்யப்படும்) மதுச்சாலைகள் மற்றும் தவறணைகள் அறவீடு என அழைக்கப் படவேண்டிய இரண்டிலட்சத்தைப்பதாயிரம் ரூபா அறவிடப் படுதல் வேண்டும்.

மதுச்சாலைகள் மற்றும் தவறணைகள் அறவீட்டினை விதித்தல்.

(2) ஓராம் உட்பிரிவில் குறிப்பீடு செய்யப்பட்ட உரிமமொன்றை வைத்திருப்பவர் அட்டவணையில் குறித்துரைக்கப்பட்ட ஒன்றுக்கு மேற்பட்ட உரிமங்களை வைத்திருந்தவிடத்து, அவர் அத்தகைய ஒவ்வொரு உரிமம் தொடர்பிலும் அறவீட்டைச் செலுத்த ஆளாதல் வேண்டும்.

2-PL 009240 -475 (2015/04)

2 2015 ஆம் ஆண்டின் 10 ஆம் இலக்க, நிதிச் சட்டம்

(3) அறவீடானது 2015, நவம்பர் 15 ஆந் தேதியன்று அல்லது அதற்கு முன்னர் செலுத்தப்படுதல் வேண்டும்.

(4) அறவீடானது ஆணையாளர் தலைமையதிபதியினால் சேகரிக்கப்படுதல் வேண்டும் என்பதுடன், சேகரிப்புத் திகதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

அறவீட்டுக்  
கொடுப்பனவில்  
தவறுகை.

3. (1) இரண்டாம் பிரிவில் ஏற்பாடு செய்யப்பட்டவாறு அறவீட்டைச் செலுத்துவதற்கு தவறுகின்ற எவரேனும் உரிமம் வைத்திருக்கின்றவர், இச்சட்டத்தின் கீழ் தவறுகையாளர் ஒருவராகக் கருதப்படுதல் வேண்டும்.

(2) நான்காம் பிரிவின் ஏற்பாடுகள் அத்தகைய எவரேனும் தவறுகையாளருக்கெதிரான குற்றவழக்குக்கும் அத்தகைய அறவீட்டை அறவிடுவதற்கும் அது தொடர்பிலும் ஏற்புடையன வாதல் வேண்டும்.

தவறுகையிலுள்ள  
அறவீட்டை  
அறவிடுதல்.

4. (1) அறவீட்டுத் தொகை அல்லது அதன் பாகம் தவறுகையில் உள்ளவிடத்து, ஆணையாளர் தலைமையதிபதி, அத்தகைய இடத்தின்மீது நியாயாதிக்கத்தைக் கொண்டுள்ள நீதிவானுக்கு, தவறுகைத் தொகை மற்றும் தவறுகையாளரின் பெயர் மற்றும் அவர் கடைசியாக இருந்ததாக அறியப்பட்ட வதிவிடத்தின் அல்லது வியாபார இடத்தின் முகவரியாகிய விபரங்களைக் கொண்ட சான்றிதழ் ஒன்றை வழங்குதல் வேண்டும்.

(2) நீதிவான் அதன்மீது, தவறுகையிலுள்ள அறவீட்டுத் தொகையை அறவிடுவதற்காக தவறுகையாளருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு அவருக்கு அழைப்பு விடுத்தல் வேண்டும்.

(3) தவறுகையாளரால் போதிய காரணம் காட்டப்படாவிடின், தவறுகையிலுள்ள அறவீட்டுத் தொகையானது நீதிவானின் கட்டளைமூலம் அத்தகைய தவறுகையாளர் மீது நீதிவானால் விதிக்கப்பட்ட குற்றப்பணமொன்று என்றாற் போன்று அறவிடப் படுதல் வேண்டுமென்பதுடன், அறவிடப்பட்டுள்ளபோது திரட்டு நிதியத்திற்கு வரவு வைக்கப்படுவதற்கென ஆணையாளர் தலைமையதிபதிக்கு அனுப்பப்படுதலும் வேண்டும்.

(4) முன்றாம் உட்பிரிவின் கீழ் விதிக்கப்பட்ட குற்றப்பணத்துக்கு மேலதிகமாக, (52-ஆம் அத்தியாயமான) மதுவரிக் கட்டளைச் சட்டத்தின் கீழ் இயைபான தவறுகையாளருக்கு வழங்கப்பட்ட உரிமம், 2015, திசெம்பர் 31 ஆம் தேதியிலிருந்து பயனுறுவதாக ஆணையாளர் தலைமையதிபதியினால் இல்லாதாக்கப்படலாம்.

5. இச்சட்டத்தின் இப்பாகத்தில், சந்தர்ப்பம் வேறுவகையில் பொருள் கோடல். தேவைப்படுத்தினாலன்றி-

“ஆணையாளர் தலைமையதிபதி” என்பது (52-ஆம் அத்தியாயமான) மதுவரிக் கட்டளைச் சட்டத்தின் 7-ஆம் பிரிவின் கீழ் நியமிக்கப்பட்ட மதுவரி ஆணையாளர் தலைமையதிபதி எனப் பொருள்படும்.

## பாகம் II

### சீட்டாட்டத் தொழில் அறவீடு

6. (1) இதனகத்துப்பின்னர் இப்பாகத்தில், “அறவீடு” எனக் குறிப்பீடு செய்யப்படும்) சீட்டாட்டத் தொழில் அறவீடு என அழைக்கப்படவேண்டிய 2015, சனவரி 29 ஆம் தேதியன்றுள்ளவாறான நூறுகோடி ரூபாவைக் கொண்ட அறவீடு ஒன்று சீட்டாட்டத் தொழிலில் ஈடுபட்டுள்ள ஒவ்வொரு ஆளிடமிருந்தும் அறவிடப்படுதல் வேண்டும்.

சீட்டாட்டத் தொழில் அறவீட்டினை விதித்தல்.

(2) ஓராம் உட்பிரிவில் குறிப்பீடு செய்யப்பட்ட ஆளொருவர் ஒன்றுக்கு மேற்பட்ட சீட்டாட்டத் தொழிலில் ஈடுபட்டுள்ளவிடத்து, அத்தகைய ஆள் அத்தகைய சீட்டாட்டத் தொழில் ஒவ்வொன்று தொடர்பிலும் அறவீட்டைச் செலுத்த ஆளாதல் வேண்டும்.

(3) அறவீடானது 2015, நவம்பர் 15 ஆம் தேதியன்று அல்லது அதற்கு முன்னர் செலுத்தப்படுதல் வேண்டும்.

(4) அறவீடானது ஆணையாளர் தலைமையதிபதியினால் சேகரிக்கப்படுதல் வேண்டுமென்பதுடன், சேகரிப்புத் தேதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

4 2015 ஆம் ஆண்டின் 10 ஆம் இலக்க, நிதிச் சட்டம்

அறவீட்டுக்  
கொடுப்பனவில்  
தவறுகை.

7. (1) ஆறாம் பிரிவில் ஏற்பாடு செய்யப்பட்டவாறாக அறவீட்டைச் செலுத்துவதற்கு தவறுகின்ற எவரேனும் ஆள், இச்சட்டத்தின் கீழ் தவறுகையாளராகக் கருதப்படுதல் வேண்டும்.

(2) எட்டாம் பிரிவின் ஏற்பாடுகள், அத்தகைய எவரேனும் தவறுகையாளருக்கெதிரான குற்றவழக்குக்கும் அத்தகைய தவறுகையிலுள்ள அறவீட்டை அறவிடுவதற்கும் அது தொடர்பிலும் ஏற்புடையனவாதல் வேண்டும்.

தவறுகையிலுள்ள  
அறவீட்டை  
அறவிடுதல்.

8. (1) அறவீட்டுத்தொகை அல்லது அதன் பாகம் தவறுகையில் இருக்குமிடத்து, ஆணையாளர் தலைமையதிபதி, அத்தகைய இடத்தின்மீது நியாயாதிக்கத்தைக் கொண்டுள்ள நீதிவானுக்கு, தவறுகைத் தொகை, தவறுகையாளரின் பெயர் மற்றும் அவர் கடைசியாக இருந்ததாக அறியப்பட்ட அவரது வதிவிடத்தின் அல்லது வியாபார இடத்தின் முகவரியாகிய விபரங்களை உள்ளடக்கிய சான்றிதழ் ஒன்றை வழங்குதல் வேண்டும்.

(2) நீதிவான் அதன்மீது தவறுகையிலுள்ள அறவீட்டுத் தொகையை அறவிடுவதற்காக தவறுகையாளருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு அவருக்கு அழைப்புவிடுத்தல் வேண்டும்.

(3) தவறுகையாளரால் போதிய காரணம் காட்டப்படாவிடின், தவறுகையிலுள்ள அறவீட்டுத் தொகையானது நீதிவானின் கட்டளைமூலம் அத்தகைய தவறுகையாளர் மீது நீதிவானால் விதிக்கப்பட்ட குற்றப்பணமொன்று என்றாற்போன்று அறவிடப்படுதல் வேண்டும் என்பதுடன், அறவிடப்பட்டுள்ளபோது திரட்டு நிதியத்திற்கு வரவுவைக்கப்படுவதற்கென ஆணையாளர் தலைமையதிபதிக்கு அனுப்பப்படுதலும் வேண்டும்.

பொருள்  
கோடல்.

9. இச்சட்டத்தின் இப்பாகத்தில், சந்தர்ப்பம் வேறுவகையில் தேவைப்படுத்தினாலன்றி-

“சீட்டாட்டம்” என்பது,

(அ) கொடுப்பனவுடன் அல்லது கொடுப்பனவு இன்றி;

(ஆ) உரிமைப்படியாயினுஞ்சரி அல்லது அல்லாவிடினுஞ்சரி,

பிணையம் ஒன்றுக்காக ஏதேனும் ஆட்டத்தினை ஆடுவதற்காக தனியாட்கள் அணுகக்கத்தைக் கொண்டிருக்கும் எவையேனும் வளவுகள் எனப் பொருள்படும் என்பதுடன் பக்கறட், புன்றோவங்கோ, பிக் சிக்ஸ், பிளக் யக், பவுள், சிமின்-டி-பெர், சுக்-ஏ-லக், கிறவுண் மற்றும் அங்கர், பாறோ, பாறோ பாங், கசாட், போக்கர் டைஸ், பொன்ரூன், அமெரிக்கன் பிரன்ஞ் ரூவே, ரென்ரி-ஏற்-குவார்ன்ரி, வின்சுற்-ஏற்-அம் அல்லது வீல் ஒப் போச்சூன் அல்லது அமைச்சர் காலத்திற்குக் காலம் ஒழுங்கு விதிகளினால் விதித்துரைக்கும் வேறு ஏதேனும் ஆட்டத்தையும் உள்ளடக்கும்;

“ஆணையாளர் தலைமையதிபதி” என்பது, 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின்கீழ் நியமிக்கப்பட்ட அல்லது நியமிக்கப்படுவதாகக் கருதப்படும் உண்ணாட்டரசிறை ஆணையாளர் தலைமையதிபதி எனப் பொருள்படும்;

“ஆள்” என்பது, 2007 ஆம் ஆண்டின் 7 ஆம் இலக்க, கம்பெனிகள் சட்டத்தின்கீழ் பதிவு செய்யப்பட்ட கம்பெனி ஒன்றையும் மற்றும் 2010 ஆம் ஆண்டின் 17 ஆம் இலக்க, சீட்டாட்டத் தொழில் (ஒழுங்குபடுத்தல்) சட்டத்தின்கீழ் உரிமம் பெற்ற ஆளொருவரையும் அல்லது ஒரு கம்பெனியை உள்ளடக்கும்.

### பாகம் III

#### அதிசட்ட வரி

10. (1) இப்பாகத்தின் மற்றைய ஏற்பாடுகளுக்கு அமைவாக (இதனகத்துப்பின்னர் இப்பாகத்தில் “வரி” எனக் குறிப்பீடு செய்யப்படும்) ஓர் அதிசட்ட வரி என அழைக்கப்படவேண்டிய வரி ஒன்று-

அதிசட்ட வரியினை விதித்தல்.

(அ) 2013, ஏப்பிறல் 1 ஆந் தேதியன்று தொடங்கும் வரிமதிப்பீட்டு ஆண்டுக்கான கணக்காய்வு செய்யப்பட்ட நிதிக்கூற்றின்படி எந்த ஏதேனும் கம்பெனி அல்லது எவரேனும் தனியாளின் வருமான வரிக்கு முன்னரான இலாபம் இருநாறு கோடி ரூபாவை விஞ்சுகின்றதோ அந்த ஏதேனும் கம்பெனியின் அல்லது தனியாளின் அத்தகைய வரிமதிப்பீட்டாண்டிற்கான வரிவிதிக்கப்படற்பாலதான வருமானத்தின் மீது இருபத்தைந்து சதவீதத்தில் அத்தகைய கம்பனியிடமிருந்து அல்லது தனியாளிடமிருந்து;

(ஆ) எந்தக் கம்பெனிகள் குழுவில் எல்லாத் துணைநிலைக் கம்பெனிகளும் மற்றும் கொளிக் கம்பெனியினதும் 2013, ஏப்பிறல் 1 ஆந் திகதி தொடங்கிய வரி மதிப்பீட்டாண்டுக்கான கணக்காய்வு செய்யப்பட்ட நிதிக்கூற்றுக்களின்படி வருமானவரிக்கு முன்னரான இலாபத்தின் கூட்டு மொத்தம் இருநாறு கோடி ரூபாவை விஞ்சும் ஏதேனும் அத்தகைய கம்பெனிகளின் குழு ஒவ்வொன்றினதும் அத்தகைய வரிமதிப்பீட்டாண்டுக்கான வரிவிதிக்கப்படற்பாலதான வருமானம், அத்தகைய ஏதேனும் கம்பெனியின் வருமான வரிக்கு முன்னரான இலாபம் இருநாறு கோடி ரூபாவை விஞ்சியுள்ளமை எவ்வாறிருப்பினும், அதன் மீது இருபத்தைந்து சதவீதத்தில் அக்கம்பெனிகளின் குழுவிடமிருந்து ;

ஆயின் எவ்வாறாயினும், 2013, ஏப்பிறல் 1 ஆந் தேதியன்று தொடங்கிய வரிமதிப்பீட்டாண்டுக்கான கணக்காய்வு செய்யப்பட்ட நிதிக்கூற்றுகளின்படி கம்பெனிகளின் குழுவின் ஏதேனும் கம்பெனியின் வருமான வரிக்கு முன்னரான இலாபம் இருநாறுகோடி ரூபாவை விஞ்சுமிடத்து, ஆனால் 2013, ஏப்பிறல் 1 ஆந் தேதியன்று தொடங்கிய வரிமதிப்பீட்டாண்டுக்கான கணக்காய்வு செய்யப்பட்ட நிதிக்கூற்றின்படி கம்பெனிகளின் குழுவிலுள்ள எல்லா துணைநிலைக் கம்பெனிகளினதும் மற்றும் கொளிக் கம்பெனியினதும் வருமான வரிக்கு முன்னரான இலாபங்களின் கூட்டு மொத்தம் இருநாறு கோடி ரூபாவை விஞ்சாதவிடத்து, வரியானது அத்தகைய கம்பெனியிடமிருந்து அறவிடப்படுதல் வேண்டும்.

(2) ஓராம் உட்பிரிவின் நோக்கத்திற்காக, “வரிமதிக்கப்படற் பாலதான வருமானம்”-

(அ) 1978 ஆம் ஆண்டின் 4 ஆம் இலக்க, இலங்கை முதலீட்டுச் சபைச் சட்டத்தின் 17 ஆம் பிரிவின் கீழ் இலங்கை முதலீட்டுச் சபையுடன் உடன்படிக்கை ஒன்றைச் செய்துள்ளதும் அத்தகைய உடன்படிக்கைக்கிணங்க தீர்மானிக்கப்பட்ட வருமானவரிக்கு பொறுப்பாக வந்துள்ளதும் அத்தகைய உடன்படிக்கையில் தரப்பட்டுள்ள வரிவிலக்களிப்புக் காலம் அதன் காலப்பகுதி முடிவடைந்த பின்னர் ஒரு கம்பெனி தொடர்பில் கணக்காய்வு செய்யப்பட்ட நிதிக்கூற்றின்படி, அத்தகைய கம்பெனியின் வருமான வரிக்கு முன்னரான இலாபம் எனப் பொருள்படும்;

(ஆ) பந்தி (அ)வில் குறிப்பீடு செய்யப்பட்ட கம்பெனிகள் தவிர்ந்த தனியாள் ஒருவர் அல்லது கம்பெனி ஒன்று தொடர்பாக 2006 ஆம் ஆண்டின் 10 ஆம் இலக்க, உண்ணாட்டரசினைச் சட்டத்தின் கீழ் அத்தகைய சொல்ல மைப்புக்குக் குறித்தொதுக்கப்பட்ட அதேபொருளைக் கொண்டிருத்தல் வேண்டும்.

(3) இப்பாகத்தின் கீழ் வரி செலுத்துவதற்கு ஆளான எவரே னும் தனியாள் அல்லது ஒரு கம்பெனி, அத்தகைய தனியாளின் அல்லது கம்பெனியின் வரிமதிக்கப்படற்பாலதான வருமானத்தின் மீது வரிமதிப்பீடு எதுவும் செய்யப்பட்டிருக்கவில்லை என்பது எவ்வாறிருப்பினும், 2015, ஒற்றோபர் 31 ஆம் நாளன்று அல்லது முன்னர், நவம்பர் 30 ஆம் நாளன்று அல்லது முன்னர் மற்றும் திசம்பர் 31 ஆம் நாளன்று அல்லது முன்னராக என மூன்று தவணைக் கட்டணங்களாக வரி செலுத்துதல் வேண்டும்.

(4) வரியானது, ஆணையாளர் தலைமையதிபதியினால் சேகரிக்கப்படுதல் வேண்டும் என்பதுடன், சேகரிப்புத் திகதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.



8 2015 ஆம் ஆண்டின் 10 ஆம் இலக்க, நிதிச் சட்டம்

(5) இப்பாகத்தின் ஏற்பாடுகளைச் செயற்படுத்துவதற்கு அவசியமாகக்கூடியவாறான ஏற்பாடுகள் இச்சட்டத்தின் கீழ் ஆக்கப்படும் ஒழுங்குவிதிகளினால் விதித்துரைக்கப்படுதல் வேண்டும்.

(6) மூன்றாம் உட்பிரிவில் ஏற்பாடு செய்யப்பட்டவாறு, (1) ஆம் உட்பிரிவின் கீழ் கணிப்பீடு செய்யப்பட்ட வரியை, ஆணையாளர் தலைமையதிபதிக்குச் செலுத்துதல், கம்பெனிகள் குழுவொன்றின் ஒவ்வொரு துணைநிலைக் கம்பெனியினதும் கொளிக் கம்பெனியினதும் கடமையாதல் வேண்டும்.

(7) கம்பெனிகள் குழுவொன்றினது ஒரு துணைநிலைக் கம்பெனியின் அல்லது கொளிக்கம்பெனியின் ஏதேனும் பின்னரான ஒழித்துக்கட்டற் செயற்பாடானது, இப்பாகத்தின் கீழ் வரியை செலுத்துவதற்கான பொறுப்பிலிருந்து அத்தகைய ஏதேனும் கம்பெனியை விடுவித்தலாகாது.

(8) வேறு ஏதேனும் எழுத்திலான சட்டத்தில் முரணாக ஏதேனும் ஏற்பாடு எவ்வாறிருப்பினும்-

(அ) இப்பாகத்தின் கீழ் அறிவிடப்படும் வரியானது, 2013, ஏப்பிரல் 1 ஆந் தேதியன்று தொடங்கிய வரிமதிப்பீட்டாண்டு தொடர்பான நிதிக் கூற்றில் செலவின மொன்றாகக் கருதப்படுதல் வேண்டும்;

(ஆ) இப்பாகத்தின் கீழான வரிக்கொடுப்பனவிற்கு ஏதேனும் வரிமதிப்பீட்டாண்டிற்காக 2006 ஆம் ஆண்டின் 10ஆம் இலக்க, உண்ணாட்டரசிறைச் சட்டத்தின் கீழ் வரிவிதிக்கப்படற்பாலதான வருமானக் கணிப்பீட்டில் கழிப்பனவு எதுவும் வழங்கப்படலாகாது;

(இ) இப்பாகத்தின் கீழான வரிக்கொடுப்பனவிற்கு 2002ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தின் கீழ் செலுத்தப்படற்பாலதான வரிக்கணிப்பீட்டில் கழிப்பனவு எதுவும் வழங்கப்படலாகாது;

(ஈ) இப்பாசுத்தின் கீழான வரிக்கொடுப்பனவிற்கு 2009 ஆம் ஆண்டின் 9 ஆம் இலக்க, நாட்டைக் கட்டியெழுப்புதல் வரிச் சட்டத்தின்கீழ் செலுத்தப்படும் பாலதான வரிக் கணக்கீட்டில் கழிப்பனவு எதுவும் வழங்கப்படலாகாது.

11. (1) இப்பாசுத்தின்கீழ் வரியை செலுத்துவதற்கு ஆளாகியுள்ள ஏதேனும் கம்பெனி, தனியாள் அல்லது கம்பெனிகளின் ஒரு குழு இப்பாசுத்தில் ஏற்பாடு செய்யப்பட்டவாறு அத்தகைய வரியை செலுத்துவதற்கு தவறியுள்ளவிடத்து, அத்தகைய கம்பெனி, தனியாள் அல்லது கம்பெனிகளின் ஒரு குழு என்பன இச்சட்டத்தின்கீழ் வரிசெலுத்தத் தவறியவராகக் கருதப்படுதல் வேண்டும்.

வரிக் கொடுப்பனவில் தவறுகை.

(2) 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின் அத்தியாயம் XII, அத்தியாயம் XXII, அத்தியாயம் XXIII, அத்தியாயம் XXIV, அத்தியாயம் XXV, அத்தியாயம் XXVI, அத்தியாயம் XXVII, அத்தியாயம் XXX மற்றும் அத்தியாயம் XXXI இன் ஏற்பாடுகள் அத்தகைய எவரேனும் தவறுகையாளருக்கு அவர் தொடர்பிலும் ஏற்றமாற்றங்களுடன் ஏற்புடையனவாதல் வேண்டும்.

12. இச்சட்டத்தின் இப்பாசுத்தில் சந்தர்ப்பம் வேறு வகையில் தேவைப்படுத்தினாலன்றி-

பொருள் கோடல்.

“ஆணையாளர் தலைமையதிபதி”, “கம்பெனி” மற்றும் “வரிமதிப்பீட்டாண்டு” என்பன 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின்கீழ் முறையே அச்சொற்றொடர்களுக்குக் குறித்தொதுக்கப்பட்ட அதே பொருள்களைக் கொண்டிருக்கும்;

“கம்பெனிகளின் குழு” என்பது, கொளிக்கம்பெனி ஒன்றும் அதனது துணைநிலைக் கம்பெனிகளும் எனப்பொருள் படும்;

“கொளிக் கம்பெனி” என்பது, இலங்கைக்கு வெளியே கூட்டிணைக்கப்பட்டதும் 2007 ஆம் ஆண்டின் 7 ஆம் இலக்க, கம்பெனிகள் சட்டத்தின் XVIII ஆம் அத்தியாயத்தின் கீழ் பதிவுசெய்யப்படாததுமான

10 2015 ஆம் ஆண்டின் 10 ஆம் இலக்க, நிதிச் சட்டம்

கொளிக் கம்பெனியொன்று தவிர்ந்த வேறு நேரடியாக அல்லது மறைமுகமாக வேறொரு கம்பெனியின் வாக்களிக்கும் உரிமையுடன் ஐம்பது சதவீதத்திற்கு மேற்பட்ட பங்குகளின் உரிமை கொண்ட ஒரு கம்பெனி எனப் பொருள்படும்;

“துணைநிலைக் கம்பெனி” என்பது, எந்தக் கம்பெனி ஒன்றில் வாக்களிக்கும் உரிமையுடன் அதனது பங்குகளின் ஐம்பது சதவீதத்திற்கு மேற்பட்ட பங்குகள் நேரடியாக அல்லது இலங்கைக்கு வெளியே கூட்டிணைக்கப் பட்டதும் 2007 ஆம் ஆண்டின் 7 ஆம் இலக்க, கம்பெனிகள் சட்டத்தின் XVIII ஆம் அத்தியாயத்தின்கீழ் பதிவுசெய்யப்படாததுமான கொளிக் கம்பெனியொன்றின் இலங்கைக்கு வெளியே கூட்டிணைக்கப்பட்டதும் கம்பெனிகள் சட்டத்தின் XVIII அத்தியாயத்தின்கீழ் பதிவுசெய்யப்படாததுமான துணைநிலைக் கம்பெனியொன்று தவிர நேரடியாகவல்லாது இன்னொரு கம்பெனியினால் வைத்திருக்கப்படுகின்றனவோ அந்தக் கம்பெனி எனப் பொருள்படும்.

பாகம் IV

செல்லிடத் தொலைபேசி தொழிற்படுத்துநர் அறவீடு

செல்லிடத் தொலைபேசி தொழிற்படுத்துநர் அறவீட்டினை விதித்தல்.

13. (1) (இதனகத்துப்பின்னர் இப்பாகத்தில், “அறவீடு” எனக் குறிப்பீடு செய்யப்படும்) உரிமம் பெற்ற செல்லிடத் தொலைபேசி இயக்குனர் அறவீடு என அழைக்கப்படவேண்டிய இரண்டு கோடி ஐம்பது இலட்சம் ரூபாவைக் கொண்ட அறவீடு ஒன்று 2015, மார்ச்சு 31 ஆம் தேதி அன்றுள்ளவாறு உரிமம் பெற்ற செல்லிடத் தொலைபேசி இயக்குனர் எனும் தொழிலில் ஈடுபட்டுள்ள ஒவ்வொரு ஆளின் மீது அறவிடப்படுதல் வேண்டும்.

(2) அறவீடானது, 2015ஆம் ஆண்டு நவம்பர் மாதம் 15 ஆந் தேதியன்று அல்லது அதற்கு முன்னர் செலுத்தப்படுதல் வேண்டும்.

(3) இதனகத்துப்பின்னர் இப்பாகத்தில், “ஆணைக்குழு” எனக் குறிப்பீடு செய்யப்படும்) 1991 ஆம் ஆண்டின் 25 ஆம் இலக்க, இலங்கை தொலைத்தொடர்புச் சட்டத்தினால் தாபிக்கப்பட்ட இலங்கை தொலைத் தொடர்பு ஒழுங்குபடுத்தும் ஆணைக்குழுவின் அறவீடானது சேகரிக்கப்படுதல் வேண்டும் என்பதுடன் சேகரிப்புத் தேதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

14. (1) பதினமூன்றாம் பிரிவில் ஏற்பாடு செய்யப்பட்டவாறு அறவீட்டைச் செலுத்துவதற்கு தவறுகின்ற எவரேனும் ஆள், இச்சட்டத்தின்கீழ் தவறுகையாளராகக் கருதப்படுதல் வேண்டும்.

அறவீட்டுக்  
கொடுப்பனவில்  
தவறுகை.

(2) பதினைந்தாம் பிரிவின் ஏற்பாடுகள் அத்தகைய தவறுகையாளருக்கு எதிரான குற்றவழக்குக்கும் அத்துடன் தவறுகையிலுள்ள அத்தகைய அறவீட்டை அறவிடுவதிலும் அது தொடர்பிலும் ஏற்புடையதாதல் வேண்டும்.

15. (1) அறவீட்டுத் தொகை அல்லது அதன் பாகம் தவறுகையில் உள்ளவிடத்து, ஆணைக்குழு, அத்தகைய இடத்தின் மீது நியாயாதிக்கத்தைக் கொண்ட நீதிவானுக்கு தவறுகையாளரின் தவறுகையிலுள்ள அறவீட்டுத் தொகை மற்றும் பெயர் மற்றும் அவர் கடைசியாக இருந்ததாக அறியப்பட்ட வதிவிடமும் அல்லது வியாபார இடம் என்பவற்றின் முகவரி ஆகிய விபரங்களைக் கொண்ட சான்றிதழ் ஒன்றை வழங்குதல் வேண்டும்.

தவறுகையிலுள்ள  
அறவீட்டை  
அறவிடுதல்.

(2) நீதிவான் அதன் மீது, தவறுகையிலுள்ள அறவீட்டுத் தொகையை அறவிடுவதற்காக தவறுகையாளருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு அவருக்கு அழைப்பு விடுத்தல் வேண்டும்.

(3) தவறுகையாளரால் போதிய காரணம் காட்டாவிடின், தவறுகையிலுள்ள அறவீட்டுத் தொகையானது நீதிவானின் கட்டளை மூலம் அத்தகைய தவறுகையாளரின் மீது நீதிவானால் விதிக்கப்பட்ட குற்றப்பணம் என்றாற் போன்று அறவிடப்படுதல் வேண்டுமென்பதுடன் அறவிடும் போது திரட்டு நிதியத்திற்கு வரவு வைக்கப்படுவதற்கு ஆணைக்குழுவுக்கு அனுப்பப்படுதலும் வேண்டும்.

12 2015 ஆம் ஆண்டின் 10 ஆம் இலக்க, நிதிச் சட்டம்

பொருள் கோடல்.

16. இச்சட்டத்தின் இப்பாகத்தில், சந்தர்ப்பம் வேறு வகையில் தேவைப்படுத்தினாலன்றி-

“உரிமம் பெற்ற செல்லிடத் தொலைபேசி இயக்குனர்” என்பது, 1991 ஆம் ஆண்டின் 25ஆம் இலக்க, இலங்கை தொலைத் தொடர்புச் சட்டத்தின் 17ஆம் பிரிவின் கீழ் உரிமம் பெற்ற, பொது பணம் செலுத்தும் தொலை பேசிச் சேவையை வழங்குவதற்கு மாத்திரம் அதிகாரம் பெற்ற இயக்குனர் ஒருவர் தவிர்ந்த வேறு இயக்குனர் ஒருவர் எனப் பொருள்படும்;

“ஆள்” என்பது, கூட்டிணைக்கப்பட்டதாயினுஞ்சரி அல்லது கூட்டிணைக்கப்படாததாயினுஞ்சரி ஆட்கள் குழு வொன்றை உள்ளடக்கும்.

பாகம் V

செய்மதி அமைவிட அறவீடு

செய்மதி  
அமைவிட  
அறவீட்டை  
விதித்தல்

17. (1) (இப்பாகத்தில் இதனகத்துப்பின்னர் “அறவீடு” எனக் குறிப்பீடு செய்யப்படும்) செய்மதி அமைவிட அறவீடு என அழைக்கப்பட வேண்டிய நூறு கோடி ரூபாவான அறவீட்டுடொன்று, 2015, மாச்சு 31 ஆந் தேதியன்று செய்மதிகளுக்கு உரிமையானவரும் இலங்கை செய்மதி அமைவிடங்களைப் பயன்படுத்துவதற்கு அனுமதிக்கப்பட்டவருமான எவரேனும் ஆளிடமிருந்து அறவிடப்படுதல் வேண்டும்.

(2) அறவீடானது 2015, நவம்பர் 15 ஆந் தேதியன்று அல்லது அதற்கு முன்னர் செலுத்தப்படுதல் வேண்டும்.

(3) அறவீடானது (இப்பாகத்தில் இதனகத்துப்பின்னர் “ஆணைக்குழு” எனக் குறிப்பீடு செய்யப்படும்) 1991 ஆம் ஆண்டின் 25 ஆம் இலக்க, இலங்கைத் தொலைத்தொடர்புச் சட்டத்தின் கீழ் தாபிக்கப்பட்ட இலங்கைத் தொலைத்தொடர்பு ஒழுங்குபடுத்தும் ஆணைக்குழுவினால் சேகரிக்கப்படுதல் வேண்டும் என்பதுடன் சேகரிப்புத் தேதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

18. (1) பதினேழாம் பிரிவில் ஏற்பாடு செய்யப்பட்டவாறு அறவீட்டை செலுத்துவதற்கு தவறுகின்ற எவரேனும் ஆள் இச்சட்டத்தின்கீழ் தவறுகையாளராகக் கருதப்படுதல் வேண்டும்.

அறவீட்டுக் கொடுப்பனவில் தவறுகை.

(2) பத்தொன்பதாம் பிரிவின் ஏற்பாடுகள் அத்தகைய எவரேனும் தவறுகையாளருக்கு எதிரான குற்ற வழக்குக்கும் அத்துடன் தவறுகையிலுள்ள அத்தகைய அறவீட்டினை அறவிடுவதற்கும் அது தொடர்பிலும் ஏற்புடையதாதல் வேண்டும்.

19. (1) அறவீட்டுத் தொகை அல்லது அதன் பாகம் தவறுகையில் உள்ளவிடத்து, ஆணைக்குழு, அத்தகைய இடத்தின்மீது நியாயாதிக்கத்தைக் கொண்ட நீதிவானிற்கு தவறுகையாளரின் தவறுகைத் தொகை, பெயர் மற்றும் அவர் கடைசியாக இருந்ததாக அறியப்பட்ட வதிவிடத்தின் அல்லது வியாபார இடத்தின் முகவரியாகிய விபரங்களைக் கொண்ட சான்றிதழ் ஒன்றை வழங்குதல் வேண்டும்.

தவறுகையிலுள்ள அறவீட்டை அறவிடுதல்.

(2) நீதிவான் அதன்மீது தவறுகையிலுள்ள அறவீட்டுத் தொகையை அறவிடுவதற்காக தவறுகையாளருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு தவறுகையாளருக்கு அழைப்பு விடுத்தல் வேண்டும்.

(3) தவறுகையாளரால் போதிய காரணம் காட்டப்படாவிடின், தவறுகையிலுள்ள அறவீட்டுத் தொகையானது, நீதிவானின் கட்டளைமூலம் அத்தகைய தவறுகையாளரின்மீது நீதிவானால் விதிக்கப்பட்ட குற்றப்பணம் என்றாற் போன்று அறவிடப்படுதல் வேண்டுமென்பதுடன் அறவிடும் போது திரட்டுநிதியத்திற்கு வரவு வைக்கப்படுவதற்கு ஆணைக்குழுவுக்கு அனுப்பப்படுதலும் வேண்டும்.

20. இப்பாகத்தில், சந்தர்ப்பம் வேறு வகையில் தேவைப்படுத்தினாலன்றி-

பொருள் கோடல்.

“இலங்கை செய்மதி அமைவிடம்” என்பது செய்மதி ஊடாக சேவைகளை வழங்குகின்ற மற்றும் பெறுகின்ற நோக்கத்திற்காக சர்வதேச தொலைத்தொடர்புச் சங்கத்தினால் இலங்கைக்கு ஒதுக்கப்பட்ட சுற்றுவழித்துண்டம் எனப் பொருள்படும் ;

“ஆள்” என்பது கூட்டிணைக்கப்பட்டதாயினுஞ்சரி அல்லது கூட்டிணைக்கப்படாததாயினுஞ் சரி ஆட்கள் குழுவொன்றை உள்ளடக்கும்.

## பாகம் VI

### அர்ப்பணிக்கப்பட்ட விளையாட்டுகள் அலைவரிசை அறவீடு

அர்ப்பணிக்கப்பட்ட விளையாட்டுக்கள் அலைவரிசை அறவீட்டினை விதித்தல்.

21. (1) (இப்பாகத்தில் இதனகத்துப்பின்னர் “அறவீடு” எனக் குறிப்பீடு செய்யப்படும்) நூறு கோடி ரூபாவைக் கொண்ட அர்ப்பணிக்கப்பட்ட விளையாட்டுகள் அலை வரிசை அறவீடு என அழைக்கப்படவேண்டிய அறவீடொன்று, 2015, சனவரி மாதம் 29 ஆந் தேதியில் உள்ளவாறான ஐந்து அல்லது அதற்கு மேற்பட்ட அலைகடத்தும் அமைவிடங்களைப் பயன்படுத்தி, 1982 ஆம் ஆண்டின் 6ஆம் இலக்க, இலங்கை ரூபவாஹினி கூட்டுத்தாபனச் சட்டத்தின் கீழ் வழங்கப்பட்ட பதிவுச்சான் நிதம் ஒன்றின் அதிகாரத்தின் கீழ் 2015, மார்ச்சு 31ஆம் தேதியன்றுள்ளவாறு இலங்கை முழுவதும் அர்ப்பணிக்கப்பட்ட விளையாட்டுக்கள் அலைவரிசையினை தொழிற்படுத்தும் தொழிலைக் கொண்டு நடாத்துகின்ற ஒவ்வொரு ஆளின் மீதும் விதிக்கப்படுதல் வேண்டும்.

(2) அறவீடானது 2015, நவம்பர் 15 ஆந் தேதியன்று அல்லது அதற்குமுன்னர் செலுத்தப்படுதல் வேண்டும்.

(3) அறவீடானது (இப்பாகத்தில் இதனகத்துப்பின்னர் “ஆணைக்குழு” எனக் குறிப்பீடு செய்யப்படும்) 1991 ஆம் ஆண்டின் 25 ஆம் இலக்க, இலங்கைத் தொலைத்தொடர்புச் சட்டத்தின் கீழ் தாபிக்கப்பட்ட இலங்கைத் தொலைத்தொடர்பு ஒழுங்குபடுத்தும் ஆணைக்குழுவினால் சேகரிக்கப்படுதல் வேண்டும் என்பதுடன் சேகரிப்புத் தேதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

22. (1) இருபத்தோராம் பிரிவில் ஏற்பாடு செய்யப்பட்டவாறு அறவீட்டை செலுத்துவதற்கு தவறுகின்ற எவரேனும் ஆள் இச்சட்டத்தின் கீழ் தவறுகையாளராகக் கருதப்படுதல் வேண்டும்.

அறவீட்டுக் கொடுப்பனவில் தவறுகை.

(2) இருபத்திமூன்றாம் பிரிவின் ஏற்பாடுகள் தவறுகையாளருக்கு எதிராக குற்றவழக்குக்கும் அத்துடன் தவறுகையிலுள்ள அத்தகைய அறவீட்டினை அறவிடுவதற்கும் அது தொடர்பிலும் ஏற்புடையதாதல் வேண்டும்.

23. (1) அறவீட்டுத் தொகை அல்லது அதன் பாகம் தவறுகையில் உள்ளவிடத்து, ஆணைக்குழு அத்தகைய இடத்தின் மீது நியாயாதிக்கத்தைக் கொண்ட நீதிவானுக்கு தவறுகையாளரின் தவறுகைத் தொகை, பெயர் மற்றும் அவர் கடைசியாக இருந்ததாக அறியப்பட்ட வதிவிடம் அல்லது வியாபார இடத்தின் முகவரியாகிய விபரங்களைக் கொண்ட சான்றிதழ் ஒன்றை வழங்குதல் வேண்டும்.

தவறுகையிலுள்ள அறவீட்டை அறவிடுதல்.

(2) நீதிவான் அதன் மீது, தவறுகையிலுள்ள அறவீட்டுத் தொகையை அறவிடுவதற்காக தவறியவருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு அவருக்கு அழைப்பு விடுத்தல் வேண்டும்.

(3) தவறுகையாளரினால் போதிய காரணம் காட்டாவிடின், தவறுகையிலுள்ள அறவீட்டுத் தொகையானது, நீதிவானின் கட்டளை மூலம் அத்தகைய தவறுகையாளரின் மீது நீதிவானால் விதிக்கப்பட்ட குற்றப்பணம் என்றாற் போன்று அறவிடப்படுதல் வேண்டுமென்பதுடன் அறவிடும் போது திரட்டு நிதியத்திற்கு வரவு வைக்கப்படுவதற்கு ஆணைக்குழுவுக்கு அனுப்பப்படுதலும் வேண்டும்.

24. இச்சட்டத்தின் இப்பாகத்தில், சந்தர்ப்பம் வேறுவகையில் தேவைப்படுத்தினாலன்றி-

பொருள் கோடல்.

“அர்ப்பணிக்கப்பட்ட விளையாட்டுக்கள் அலைவரிசை” என்பது எந்தவொரு தொலைக்காட்சி அலைவரிசை ஒளிபரப்பு நேரத்தின் தொண்ணூறு சதவீதத்தினை



விளையாட்டுக்கள் தொடர்புபட்ட நிகழ்ச்சித் திட்டங்களை ஒளிபரப்புச் செய்வதற்கு ஒதுக்கியிருக்கின்றதோ அந்தத் தொலைக்காட்சி அலைவரிசை எனப் பொருள் படும்;

“ஆள்” என்பது கூட்டிணைக்கப்பட்டதாயினுஞ்சரி அல்லது கூட்டிணைக்கப்படாததாயினுஞ்சரி, ஆட்கள் குழுவொன்றை உள்ளடக்கும்.

## பாகம் VII

### மாளிகை வரி

மாளிகை வரியினை விதித்தல்.

25. (1) (இப்பாகத்தில் இதனகத்துப்பின்னர் “வரி” எனக் குறிப்பீடு செய்யப்படும்) மாளிகை வரி என அழைக்கப்பட வேண்டிய ஆண்டொன்றுக்கு பத்து இலட்சம் ரூபா வரியொன்று 2000, ஏப்பிரல் 1 ஆந் தேதியன்று அல்லது அதன் பின்னர் நிர்மாணிக்கப்பட்ட மாளிகை ஒன்றின் ஒவ்வொரு உரிமையாளர் மீதும் 2015, ஏப்பிரல் 1 ஆந் தேதியன்று அல்லது அதன்பின்னர் தொடங்கும் ஒவ்வொரு ஆண்டுக்கும் அறவிடப்படுதல் வேண்டும்.

(2) வரியானது முறையே பின்வருமாறு நான்கு சமமான தவணைக் கட்டணங்களில் செலுத்தப்படுதலும் வேண்டும்:-

(அ) இயைபான வரிமதிப்பீட்டாண்டின் யூலை பதினைந்தாம் நாளன்று அல்லது அதற்கு முன்னர் முதலாவது தவணைக்கட்டணம்;

(ஆ) இயைபான வரி மதிப்பீட்டாண்டின் ஒக்டோபர் பதினைந்தாம் நாளன்று அல்லது அதற்கு முன்னர் இரண்டாவது தவணைக்கட்டணம்;

(இ) இயைபான வரிமதிப்பீட்டாண்டின் அடுத்துறும் ஆண்டில் சனவரி பதினைந்தாம் நாளன்று அல்லது அதற்கு முன்னர் மூன்றாவது தவணைக்கட்டணம்;

(ஈ) இயைபான வரிமதிப்பீட்டாண்டின் அடுத்துறும் ஆண்டின் ஏப்பிரல் பதினைந்தாம் நாளன்று அல்லது அதற்கு முன்னர் நான்காவது தவணைக்கட்டணம்.

(3) வரியானது ஆணையாளர் தலைமையதிபதியினால் சேகரிக்கப்படுதல் வேண்டும் என்பதுடன் சேகரிப்புத் தேதியி லிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

(4) ஏதேனும் கட்டிடத்தின் பெறுமதியை தீர்மானிப்பதில் ஆக்கப்படக்கூடிய ஏதேனும் சீராக்கம் உள்ளடங்கலான இப்பாகத் தில் ஏற்பாடுகளை அமுல்படுத்துவதற்கு அவசியமாக இருக்கக் கூடியவாறான ஏற்பாடுகள், இச்சட்டத்தின் கீழ் ஆக்கப்பட்ட ஒழுங்குவிதிகளின்மூலம் விதித்துரைக்கப்படுதல் வேண்டும்.

26. (1) இப்பாகத்தின் கீழ் வரியைச் செலுத்துவதற்கு பொறுப்புடையவரான மாளிகையொன்றின் சொந்தக்காரர் ஒருவர் இப்பாகத்தில் ஏற்பாடு செய்யப்பட்டவாறான அத்தகைய வரியைச் செலுத்துவதற்கு தவறுகின்றவிடத்து, அவர் இச்சட்டத்தின் கீழ் வரித் தவறுகையாளராகக் கருதப்படுதல் வேண்டும்.

வரிக்  
கொடுப்பனவில்  
தவறுகை.

(2) 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின் அத்தியாயம் XII, அத்தியாயம் XXII, அத்தியாயம் XXIII, அத்தியாயம் XXIV, அத்தியாயம் XXV, அத்தியாயம் XXVI, அத்தியாயம் XXVII, அத்தியாயம் XXX மற்றும் அத்தியாயம் XXXI என்பவற்றின் ஏற்பாடுகள் அத்தகைய எவரேனும் தவறுகையாளருக்கும் அவர் தொடர்பிலும் ஏற்ற மாற்றங்களுடன் ஏற்புடையதாகத் வேண்டும்.

27. இச்சட்டத்தின் இப்பாகத்தில் சந்தர்ப்பம் வேறுவகையில் தேவைப்படுத்தினாலன்றி-

பொருள் கோடல்.

“ஆணையாளர் தலைமையதிபதி” என்பது, 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின்கீழ் நியமிக்கப்பட்ட அல்லது நியமிக்கப்படு வதற்கு கருதப்பட்ட உண்ணாட்டரசிறை ஆணையாளர் தலைமையதிபதி எனப் பொருளாகும் ;

“மாளிகை” என்பது வதிவிட நோக்கத்திற்காக 2000ஆம் ஆண்டு ஏப்பிரல் 1ஆந் தேதியன்றோ அல்லது அதன் பின்னரோ நிருமாணிக்கப்பட்ட எந்தக் கட்டிடம், அது

அமைந்துள்ளதோ உள்ளூர்திகார இடப்பரப்பின் உள்ளூர்திகாரசபையினால் அங்கீகரிக்கப்பட்ட கட்டிட வரைபடத்தின் படி பத்தாயிரம் சதுர அடிக்கு குறையாத நிலப்பரப்பை அல்லது ஏதேனும் இயைபான ஆண்டின் ஏப்பிறல் முதலாம் நாள் உள்ளவாறான அத்தகைய கட்டிடத்தின் பெறுமதி அரசாங்க பிரதான விலைமதிப் பீட்டாளரால் அல்லது அவரால் அதிகாரமளிக்கப்பட்ட அலுவலரால் குறித்துரைக்கப்படக்கூடிய ஏதேனும் சீராக்கத்தைச் செய்த பின்னர் தீர்மானிக்கப்பட்டதாக பதினைந்து கோடி ரூபாவிற்கு குறையாததான அந்தக் கட்டிடம் என்று பொருளாகும் என்பதுடன் ஒரு கூட்டாட்சி ஆதனம் ஒன்றின் விடயத்தில், அத்தகைய ஆதனத்தின் கூட்டாட்சி ஆதனக்கூறு இப்பாகத்தின் நோக்கங்களுக்காக ஒரு கட்டிடமாக கணிக்கப்படுதலும் வேண்டும் ;

“மாளிகை ஒன்றின் உரிமையாளர்” என்பது காணியின் சொத்தாண்மையை ஆளுகின்ற எழுத்திலான சட்டங்களுக்கிணங்க, எந்தக் காணியில் இயைபான மாளிகை அமைந்துள்ளதோ அந்தக் காணியின் சொத்தாண்மையைக் கொண்டுள்ள ஒரு ஆள் அல்லது ஆட்கள் எனப் பொருள்படுமென்பதுடன் கூட்டாட்சி ஆதனமொன்றாக இருக்கும் சந்தர்ப்பத்தில், அத்தகைய ஆதனத்தின் கூட்டாட்சி ஆதன அலகொன்றின் உரிமையாளர் இப்பாகத்தின் நோக்கங்களுக்காக மாளிகையொன்றின் உரிமையாளராகக் கருதப்படுதல் வேண்டும்.

## பாகம் VIII

### குடியகல்வு வரி

குடியகல்வு வரியினை விதித்தல்.

28. (1) இரண்டாயிரத்து பதினைந்து நவம்பர் 1ஆந் திகதியிலிருந்து பயனூறும் வகையில் (இப்பாகத்தில், இதனகத்துப் பின்னர் “வரி” எனக் குறிப்பீடுசெய்யப்படும்) குடியகல்வு வரியென அழைக்கப்பட வேண்டிய ஒரு வரி, இலங்கையிலிருந்து நிரந்தரமாக வெளியேறுகின்ற எவரேனும் இலங்கைப் பிரசையிடமிருந்து அத்தகைய பிரசையினால் நாட்டிலிருந்து வெளியேறும் போது கொடுக்கப்படவேண்டிய விடுவிக்கப்பட்ட வெளிநாட்டு செலாவணியின் மீது இருபது சதவீதப்படி அறவிடப்படுதல் வேண்டும்.

(2) வரியானது, ஆணையாளர் தலைமையதிபதியால் சேகரிக்கப்படுதல் வேண்டுமென்பதுடன் சேகரிப்புத் தேதியிலிருந்து பதினைந்து நாட்களினுள் திரட்டு நிதியத்திற்கு வரவு வைக்கப்படுதலும் வேண்டும்.

(3) இப்பாகத்தின் ஏற்பாடுகளை அமுல்படுத்துவதற்கு அவசியமாக இருக்கக்கூடியவாறான ஏற்பாடுகள் இச்சட்டத்தின் கீழ் ஆக்கப்பட்ட ஒழுங்குவிதிகளினால் விதித்துரைக்கப்படுதல் வேண்டும்.

29. இச்சட்டத்தின் இப்பாகத்தில் சந்தர்ப்பம் வேறுவகையில் பொருள் கோடல். தேவைப்படுத்தினாலன்றி-

“ஆணையாளர் தலைமையதிபதி” என்பது, 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின் கீழ் நியமிக்கப்பட்ட அல்லது நியமிக்கப்படுவதாகக் கருதப்பட்ட உண்ணாட்டரசிறை ஆணையாளர் தலைமையதிபதி எனப் பொருள்படும் ;

“இலங்கைப் பிரசை” என்பது (349ஆம் அத்தியாயமான) பிரசாவுரிமைச் சட்டத்தின் கீழ் அத்தகைய சொல்லமைப்புக்கு குறித்தொதுக்கப்பட்ட அதே கருத்தைக் கொண்டுள்ளது;

## பாகம் IX

### மோட்டார் வாகன இறக்குமதியாளர்கள் உரிமக்கட்டணம்

30. (1) இப்பாகத்தில், இதனகத்துப்பின்னர் “கட்டணம்” எனக் குறிப்பீடு செய்யப்படும்) மோட்டார் வாகனங்கள் இறக்குமதியாளர்கள் உரிமக் கட்டணம் என அழைக்கப்படும் ஆண்டொன்றுக்கு பதினைந்து இலட்சம் ரூபாவைக் கொண்ட கட்டணமொன்று மோட்டார் வாகனங்களின் ஒவ்வொரு இறக்குமதியாளர் களிடமிருந்து 2016, சனவரி 1 ஆந் திகதியன்று அல்லது அதன்பின்னர் தொடங்குகின்ற ஒவ்வொரு ஆண்டுக்கும் அறவிடப்படுதல் வேண்டும் :

மோட்டார் வாகன இறக்குமதியாளர்கள் உரிமக் கட்டணத்தை விதித்தல்.

ஆயின், எவ்வாறாயினும் தனிப்பட்ட பாவனைக்காக மோட்டார் வாகனம் ஒன்றை இறக்குமதி செய்கின்ற எவரேனுமால் கட்டணம் செலுத்துவதற்கு ஆளாதல் ஆகாது.

(2) தனிப்பட்ட பாவனைக்காக இறக்குமதி செய்யப்பட்ட மோட்டார் வாகனம் ஒன்றின் சொத்தாண்மை (1) ஆம் உட்பிரிவின் கீழ் செலுத்தப்படாத கட்டணம் தொடர்பில் அத்தகைய இறக்குமதியாளர் மோட்டார் வாகன ஆணையாளர் தலைமையதிபதியின் திருப்திக்கு வர்த்தக நோக்கமெதுவுமில்லையென்று நிரூபித்தாலன்றி இறக்குமதியாளரின் பெயரில் அத்தகைய மோட்டார் வாகனத்தின் பதிவுத் திகதியிலிருந்து நான்கு ஆண்டு காலப்பகுதி ஒன்றுக்கு இரண்டாவது உரிமையாளர் ஒருவருக்கு கைமாற்றப்படுதல் ஆகாது :

ஆயின், எவ்வாறாயினும் மோட்டார் வாகனம் தொடர்பில் வங்கி ஒன்றுடன், நிதிக்கம்பெனியுடன் அல்லது நிதிக் குத்தகை தாபனத்துடன் இறக்குமதியாளரால் செய்து கொள்ளப்பட்ட ஒரு வாடகைக் கொள்வனவு உடன்படிக்கைக்கான அல்லது நிதிக் குத்தகை உடன்படிக்கைக்கான பிணையமொன்றாக 1988ஆம் ஆண்டின் 30ஆம் இலக்க, வங்கித்தொழில் சட்டத்தின் கீழ் உரிமம் பெற்ற ஏதேனும் வங்கிக்கு அல்லது 2011ஆம் ஆண்டின் 42ஆம் இலக்க, நிதித்தொழில் சட்டத்தின் கீழ் உரிமம்பெற்ற ஏதேனும் நிதிக் கம்பெனிக்கு அல்லது 2000ஆம் ஆண்டின் 56ஆம் இலக்க, நிதிக்குத்தகை சட்டத்தின் கீழ் பதிவு செய்யப்பட்ட ஏதேனும் நிதிக் குத்தகை தாபனத்துக்கு அத்தகைய மோட்டார் வாகன சொத்தாண்மைக் கைமாற்றம் இப்பிரிவின் நோக்கங்களுக்காக சொத்தாண்மைக் கைமாற்றமொன்றாகக் கருதப்படலாகாது.

(3) கட்டணமானது 2016, சனவரி 1 ஆந் தேதியன்று அல்லது பின்னர் தொடங்குகின்ற ஒவ்வொரு ஆண்டுக்கும் இயைபான ஆண்டின் முற்போந்த ஆண்டின் திசெம்பர் முப்பத்தோராம் தேதியன்று அல்லது முன்னர் செலுத்தப்படுதல் வேண்டும்.

(4) கட்டணமானது விதித்துரைக்கப்பட்ட முறையில் மோட்டார் வாகன ஆணையாளர் தலைமையதிபதியினால் சேகரிக்கப்படுதல் வேண்டும் என்பதுடன் சேகரிப்புத் திகதியிலிருந்து பதினைந்து நாட்களினுள் திரட்டு நிதியத்திற்கு அனுப்பப்படுதலும் வேண்டும்.

(5) இப்பாகத்தின் ஏற்பாடுகளின் அமுல்படுத்தலுக்காக அவசியமாக இருக்கக்கூடியவாறான ஏற்பாடுகள் இச்சட்டத்தின்கீழ் ஆக்கப்பட்ட ஒழுங்குவிதிகளினால் விதித்துரைக்கப்படுதல் வேண்டும்.

31. (1) முப்பதாம் பிரிவில் ஏற்பாடு செய்யப்பட்டவாறு கட்டணத்தை செலுத்துவதற்கு தவறுகின்ற எவரேனும் ஆள், இச்சட்டத்தின் இப்பாகத்தின்கீழ் தவறுகையாளராகக் கருதப்படுதல் வேண்டும்.

கட்டணக் கொடுப்பனவில் தவறுகை.

(2) முப்பத்திரெண்டாம் பிரிவின் ஏற்பாடுகள் அத்தகைய தவறுகையாளருக்கு எதிரான குற்றவழக்குக்கும் அத்துடன் தவறுகையிலுள்ள அத்தகைய கட்டணத்தை அறவிடுவதற்கும் அது தொடர்பிலும் ஏற்படையதாதல் வேண்டும்.

32. (1) கட்டணத் தொகை அல்லது அதன் பாகம் தவறுகையில் உள்ளவிடத்து, மோட்டார் வாகன ஆணையாளர் தலைமையதிபதி, அத்தகைய இடத்தினமீது நியாயாதிக்கத்தைக் கொண்ட நீதிவானிற்கு தவறுகையாளரின் தவறுகைத் தொகை, பெயர் மற்றும் அவர் கடைசியாக வதிந்ததாக அறியப்பட்ட வதிவிடம் அல்லது வியாபார இடம் என்பவற்றின் முகவரியாகிய விபரங்களைக் கொண்ட சான்றிதழ் ஒன்றை வழங்குதல் வேண்டும்.

தவறுகையிலுள்ள கட்டணத்தை அறவிடுதல்.

(2) நீதிவான் அதன் மீது, தவறுகையிலுள்ள கட்டணத் தொகையை அறவிடுவதற்காக தவறுகையாளருக்கு எதிராக ஏன் நடவடிக்கை எடுக்கப்படக்கூடாது என்பதற்கான காரணத்தைக் காட்டுமாறு அவருக்கு அழைப்பு விடுத்தல் வேண்டும்.

(3) தவறுகையாளரால் போதிய காரணம் காட்டப்படாதுவிடின், தவறுகையிலுள்ள கட்டணத் தொகையானது, நீதிவானின் கட்டளை மூலம் அத்தகைய தவறுகையாளரின் மீது நீதிவானால் விதிக்கப்பட்ட குற்றப்பணம் என்றாற் போன்று அறவிடப்படுதல் வேண்டுமென்பதுடன் அறவிடும் போது திரட்டு நிதியத்திற்கு வரவு வைக்கப்படுவதற்கு மோட்டார் வாகன ஆணையாளர் தலைமையதிபதிக்கு அனுப்பப்படுதலும் வேண்டும்.

33. இச்சட்டத்தின் இப்பாகத்தில் சந்தர்ப்பம் வேறுவகையில் தேவைப்படுத்தினாலன்றி-

பொருள் கோடல்.

“மோட்டார் வாகன ஆணையாளர் தலைமையதிபதி” என்பது (203ஆம் அத்தியாயமான) மோட்டார் வாகனச் சட்டத்தின் 204ஆம் பிரிவின் கீழ் நியமிக்கப்படும் மோட்டார் வாகன ஆணையாளர் தலைமையதிபதி எனப் பொருள்படும்;

“மோட்டார் வாகனம்” என்பது பதினாறு பயணிகளுக்கு குறைவான பயணிகள் கொள்ளளவைக் கொண்ட ஒரு மோட்டார் கார், இரட்டை நோக்க வாகனம், கனரகமற்ற மோட்டார் வண்டி மற்றும் இச்சட்டத்தின் கீழ் ஆக்கப்பட்ட ஒழுங்குவிதிகளின்மூலம் விதித்துரைக்கப்பட்ட வேறு ஏதேனும் வாகனம் எனவும் பொருள்படும்.

## பாகம் X

### பொது

ஆட்கள்  
குழுக்களினால்  
தவறுகை.

34. இச்சட்டத்தின் கீழ் விதிக்கப்பட்ட அறவீடு, வரி அல்லது கட்டணம் ஒன்றின் கொடுப்பனவில் தவறுகை ஆட்கள் குழு வொன்றினால் ஆக்கப்படுகின்றவிடத்து, அவ்வாட்கள் குழு-

(அ) கூட்டிணைக்கப்பட்ட குழுவொன்றாக, அக்குழுவின் ஒவ்வொரு பணிப்பாளர் மற்றும் அலுவலராக இருப்பின்; அல்லது

(ஆ) குழுமம் ஒன்றாக, அக்குழுமத்தின் ஒவ்வொரு பங்காளராக இருப்பின்; அல்லது

(இ) குழுமம் ஒன்று தவிர்ந்த வேறு கூட்டிணைக்கப்படாத குழுவொன்றாக, அதனது முகாமைத்துவ மற்றும் கட்டுப்பாட்டுக்கு பொறுப்பான அக்குழுவின் ஒவ்வொரு அலுவலராக இருப்பின்;

இச்சட்டத்தில் ஏற்பாடு செய்யப்பட்டவாறு அத்தகைய அறவீடு, வரி அல்லது கட்டணம் அறவிடுவதற்கு எதிராக குற்றவழக்கு தொடர்வதற்கு ஆளாகியிருத்தல் வேண்டும்.

ஒழுங்குவிதிகள்.

35. (1) எக்கருமங்கள் தொடர்பில் இச்சட்டத்தின்கீழ் ஒழுங்கு விதிகள் ஆக்கப்பட அதிகாரமளிக்கப்படுகின்றதோ அல்லது விதித்துரைக்கப்பட தேவைப்படுத்தப்படுகின்றதோ அக் கருமங்கள் தொடர்பில் அமைச்சர் ஒழுங்குவிதிகளை ஆக்கலாம்.

(2) ஓராம் உட்பிரிவின் கீழ் அமைச்சரினால் ஆக்கப்பட்ட ஒழுங்குவிதிகள் ஒவ்வொன்றும் வர்த்தமானியில் வெளியிடப்படுதல் வேண்டும் என்பதுடன் அத்தகைய வெளியீட்டுத் திகதியன்று அல்லது அதனகத்துள் குறித்துரைக்கப்படக்கூடியவாறான அத்தகைய பிந்திய திகதியன்று நடைமுறைக்கு வருதலும் வேண்டும்.

(3) அமைச்சரினால் ஆக்கப்படும் ஒழுங்குவிதி ஒவ்வொன்றும் வர்த்தமானியில் வெளியிடப்பட்ட பின்னர் வசதியானளவு விரைவாகப் பாராளுமன்றத்தின் முன்னர் அங்கீகாரத்துக்கென கொணரப்படுதல் வேண்டும். அவ்வாறு அங்கீகரிக்கப்படாத ஒழுங்குவிதி ஒவ்வொன்றும் அதன் கீழ் முன்னர் செய்யப்பட்ட எவற்றிற்கும் பங்கமின்றி அதற்கான அங்கீகாரம் மறுக்கப்பட்ட தேதியிலிருந்து இல்லாதாக்கப்பட்டதாக கருதப்படுதல் வேண்டும்.

(4) ஒழுங்குவிதி எதுவும் எத்தேதியன்று அவ்வாறு இல்லாதாக்கப்பட்டதென கருதப்படுகின்றதோ அத்தேதி பற்றிய அறிவிப்பு வர்த்தமானியில் வெளியிடப்படுதல் வேண்டும்.

36. இச்சட்டத்தில் சிங்கள உரையும் தமிழ் உரைக்குமிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

#### அட்டவணை

1. வளவுகளில் நுகரப்படாத வெளிநாட்டு மதுபான விற்பனைக்கான சில்லறை விற்பனை உரிமம் (உள்ளூரில் தயாரிக்கப்பட்ட வெளிநாட்டு மதுபானம் உள்ளடங்கலாக) (மதுவரி F.L.4)
2. ஹோட்டல்களிலுள்ள வதிவிடங்களிற்கு (உள்ளூரில் தயாரிக்கப்பட்ட மோல்ட் மதுபானம் உள்ளடங்கலாக) வெளிநாட்டு மதுபானத்தினை வழங்குவதற்கான உரிமம் (மதுவரி F.L.7)
3. வளவுகளில் நுகரப்பட வேண்டிய வெளிநாட்டு மதுபான விற்பனைக்காக பொதுமக்களின் களியாட்ட இடமொன்றிற்கான மதுச்சாலை உரிமம். (உள்ளூரில் தயாரிக்கப்பட்ட மோல்ட் மதுபானம் உள்ளடங்கலாக) (மதுவரி F.L.9)
4. சிற்றுண்டி அறையொன்றில் அல்லது புகையிரதத்தில் இணைக்கப்பட்டுள்ள உணவுவண்டி ஒன்றில் வெளிநாட்டு மதுபானத்தை விற்பனை செய்வதற்கான உரிமம். (உள்ளூரில் தயாரிக்கப்பட்ட மோல்ட் மதுபானம் உள்ளடங்கலாக) (மதுவரி F.L.10)



24 2015 ஆம் ஆண்டின் 10 ஆம் இலக்க, நிதிச் சட்டம்

5. சிற்றுண்டி அறை அல்லது உணவுச்சாலை ஒன்றில் வெளிநாட்டு மதுபானத்தை விற்பதற்கான உரிமம். (உள்ளூரில் தயாரிக்கப்பட்ட மேல்ட் மதுபானம் உள்ளடங்கலாக) (மதுவரி F.L.11)
6. வாடி வீடு ஒன்றில் வெளிநாட்டு மதுபானத்தை விற்பதற்கான உரிமம். (உள்ளூரில் தயாரிக்கப்பட்ட மேல்ட் மதுபானம் உள்ளடங்கலாக) (மதுவரி F.L.12)
7. களரி வியாபார பெயரில் பதிவுசெய்யப்பட்ட ஒன்றில் வெளிநாட்டு மதுபானத்தை விற்பதற்கான உரிமம். (உள்ளூரில் தயாரிக்கப்பட்ட மேல்ட் மதுபானம் உள்ளடங்கலாக) (மதுவரி F.L.13)
8. உறுப்பினர்கள் மட்டும் எனும் களரிகளிலும், சமூக மற்றும் பொழுதுபோக்கு களரியிலும் வெளிநாட்டு மதுபான விற்பனைக்கான உரிமம். (உள்ளூரில் தயாரிக்கப்பட்ட மேல்ட் மதுபானம் உள்ளடங்கலாக) (மதுவரி F.L.13 அ)
9. பியர், ஏல், ஸ்ரவுட் மற்றும் வைன்கள் போன்றவற்றின் விற்பனைக்கான உரிமத்தை பெறுவதற்கான விசேட சில்லறை உரிமம். (மதுவரி F.L.22 அ)
10. வளவுகளில் நுகரப்பட வேண்டிய பியர், ஏல், ஸ்ரவுட் மற்றும் வைன்கள் என்பவற்றின் சில்லறை விற்பனைக்கான உரிமம். (மதுவரி F.L.22 ஆ)

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்தேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்